



## *Tagħrif dwar il-Knisja ta' Santa Marija tas-Samra*

Il-Madonna hi mejquma wisq fostna l-Maltin. Mhux ta' b'xejn li wiehed jiltaqa' ma' numru mdaqqas ta' knejjes u kappelli żghar madwar il-gzejjer Maltin dedikati lill-Madonna. Barra minhekk min jaf kemm hawn artali u nies li jfakkruna f'xi mument mill-hajja tal-Madonna. Wahda mill-knejjes l-aktar interessanti u li fl-istess hin hi mimlija bi storja hi bla dubju l-knisja tagħna kif magħrufa ahjar bhala l-knisja tas-Samra.

Din il-knisja magħrufa hekk minhabba li l-immagni tal-Madonna li nsibu fuq l-artal maġġur hi kopja ta' kwadru li nsibu fi Spanja li hu magħruf bhala l-Madonna tas-Samra ta' Atoċja. Minhabba f'hekk ukoll l-inhawi xi mindaqqiet huma magħrufa bl-isem ta' Atoċja. Naturalment il-kelma s-Samra hi biex tispjega l-fatt li l-kulur ta' wiċċ il-Madonna hu ismar. Kif wiehed jinnota din il-knisja

tinsab fuq għolja li hawn f'parti mill-Hamrun, u li l-Maltin, fis-sena 1798, kienu ndunaw bl-importanza tal-pożizzjoni billi waqfu batterija halli ma jhallux lill-Frañċiżi johorgu mill-Belt Valletta.


### **Iż-żjara ta' Monsinjur Pietru Duzina**

Fis-sena 1575 waqt iż-żjara Appostolika ta' Monsinjur Pietru Duzina, diġà kien hemm knisja f'dawn l-inhawi. Id-dedikazzjoni kienet dik ta' San Nikola. Fil-fatt Mons. Duzina kien ipprofana din il-knisja jiġifieri ddikjara li ma tistax tintuża għall-kult pubbliku. Ir-raġuni għala ġara dan probabbilment hi li l-istess knisja kienet tkissret mit-truppi Ottomani li ftit tas-snin qabel kienu f'Malta għall-Assedju l-Kbir. Tajjeb ngħidu li tradizzjoni qawwija tgħid li ftit 'il bogħod minn tas-Samra fejn illum hu magħruf bhala l-Blata

## *Tagħrif dwar il-Knisja ta' Santa Marija tas-Samra*

l-Bajda, il-Musulmani kellihom ċ sorsi ohra jinghad li din il-imiterju. Fl-istess hin nafu wkoll li l-kamp tat-truppi Torok kien fl-inhawi tal-Marsa. Għaldaqstant wiehed kien jimmagina li din il-knisja kienet taqa' taht il-qilla ta' dawn is-suldati. Minn d o k u m e n t i eżistenti nafu li l-knisja tat-Tluġh is-Sema tal-Madonna kienet diġà

mibnija fis-sena 1615. Il-knisja tidher li nbriet xi snin qabel, għalkemm m'hux indikat in-numru ta' snin. Il-benefattur tagħha kien Albano Falzon, mill-Belt Valletta. Li hu żgur hu l-fatt li l-kwadru tal-Madonna tas-Samra tpoġġa fuq l-artal ta' din il-knisja minn koppja miżżewġa bl-isem ta' Guiseppe Casauri u Isabella Spinaci fis-sena 1634. Minn



Xbieha mirakuluża  
tal-  
MADONNA TAS-SAMRA  
Hamrun, Malta.

koppja mhux biss kienet hasbet biex tpoġġi dan il-kwadru, iżda talli kabbret u żejnet il-knisja. Il-koppja kienet bniet ukoll numru ta' kmamar viċin il-knisja, halli jkomplu jghixu h a j j a kontemplattiva.

### **Isabella Spinaci**

Hawnhekk tajjeb nieqfu xi ftit mill-istorja u tinghad ir-raġuni għaliex dawn il-miżżewġin kienu daqshekk devoti tal-Madonna. Isabella Spinaci kienet mill-Birgu. Kienet tifla zghira matul l-Assedju l-Kbir, u jinghad li waqt li kien ghaddej bumbardament mit-Torok, iddar fejn kienet tinsab flimkien mal-ġenitui tagħha ggarfet. Il-ġenituri hasbu li t-tifla kienet

## *Tagħrif dwar il-Knisja ta' Santa Marija tas-Samra*

intradmet u mietet taht it-terrapien. Izda mirakolożament it-tifla harġet hajja.

**Id-devozzjoni miġjuba Malta**  
Barra minhekk ir-raġel ta' Isabella, Guiseppe, kien negozjant u dan kien imur ta' spiss Spanja. Kien hemmhekk li kien ra l-imagni tal-Madonna s-Samra ta' Atoċja, u li kienet miżmuma wisq b' devozzjoni. Kien għalhekk li haseb jordna kopja ta' dik l-immagini u jgibha Malta. Meta l-koppja ddeċidiet li tghix hajja ta' talb u devozzjoni, allura poġġiet l-immagini fuq l-artal tal-knisja. Dawn iż-żewġ benefatturi kienu ndifnu fil-knisja li tant habbew u għenu kif nafu mill-Atti tan-nutar Tomaso Agius, li jgibu d-data ta' l-14 ta' Jannar 1643. Nafu li Isabella waqqfet benefiċċju biex tkompli tiżdied id-devozzjoni lejn il-Madonna. Oriġinarjament kien hemm lapida fin-nofs tal-kursija li

tfakkar il-post fejn kienu midfuna Giuseppe u Isabella. Dik li hemm illum hi aktar moderna u tqieghdet minflok l-antika. Filwaqt li Giuseppe mietet fis-sena 1636 Isabella mietet fl-1646.

Il-knisja ma nistgħux nghidu li hi żghira. Anzi għandha hames artali, li huma tnejn fuq kull naha ta' l-artal maġġur. It-titular kif diġà għedna aktar 'il fuq hu dedikat lill-Madonna. L-istil ta' dan il-kwadru hu kemmxejn mhux tas-soltu ta' kif wiehed jara immagini tal-Madonna, naraw wiċċ il-Madonna u wiċċ it-tarbija Ġesù fuq rashom hemm kuruna. Il-ġisem tagħhom ma jidhirx minhabba li huma jidhru mlibbsin libsa wieqfa sew. Il-kwadru kollu kemm hu jidher li qieghed f'arkata u fuq artal, għax saħansitra hemm żewġ linef żgħar kif ukoll kandelabri quddiem l-immagni.

## *Tagħrif dwar il-Knisja ta' Santa Marija tas-Samra*

Ta' nteress partikolari hu d-dettal li naraw fuq il-libsa tal-Madonna. Din ghandha kuruna tar-rużarju u ghandha wkoll is-salib tal-ordni Dumnikan. Irraġuni hi li l-kwadru originali li hemm fi Spanja jinsab ghand id-Dumnikani.

Wiehed mill-artali li hemm fil-knisja hu ddedikat lil San Nikola. Probabbilment id-dedikazzjoni kienet minhabba li l-knisja originali li kien hemm fil-post kienet iddedikata lil dan il-qaddis. Il-kwadru m'huwiex xi wiehed ta' preġju artistiku kbir. Hu maħsub li sar fis-seklu 17. Artal iehor li ghandu konnessjoni partikulari ma' din il-knisja hu dak ta' San Lawrenz Levita u Martri. Il-kwadru ghandu l-firma ta' Gaspare Formica u d-data ta' 1631 ta' dan l-artal probabbli hu ddedikat lil dan il-qaddis minhabba li Isabella Spinaci

kienet mill-Birgu. Żewġ artali ohra li huma ddedikati lis-Sagra Familja u iehor lil San Karlu Borromeo. Dwar dan iż-żewġ artali ftit li xejn hemm tagħrif iżda jista' jkun li l-kwadru ta' San Karlu gie mpitter minn Antonie Favray. Madwar il-knisja nsibu aktar kwadri u tiżjin iehor li wiehed ghandu jara. Fiċ-ċentru ta' din il-knisja issib statwa artistika ta' l-Assunta xoghol ta' Gilormu Dingli.

B'hekk naraw li din il-knisja hija xhieda ta' kemm hawn devozzjoni speċjalment kull hmistax tax-xahar fejn jiġu nies minn Malta kollha jinvistaw lill-Madonna tas-Samra.

*Kitba N. Camilleri*